



நீதித்துறையின்

உயர்நீத பாறுப்பின் மீது நடத்தப்பட்ட வெட்கக்கேடான தாக்குதல்!

சென்னை, அக். 8-

முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு :-

இந்தியத் தலைமை நீதிபதி பி.ஆர்.கவாய் அவர்கள் மீது உச்சநீதி மன்றத்தினுள் நடத்தப்பட்ட வெட்கக் கேடான தாக்குதல் என் பது நமது ஜனநாயகத்தில் நீதித் துறையின் மிக உயர்ந்த பொறுப்பின் மீது தொடுக்கப்பட்ட தாக்குதல் ஆகும். இது மிகக் கடுமையான கண்டனத்துக்குரிய செயல். அமைதியாகவும் கருணை

முதல்வர் மு.க.ஸ்டாலின் கடும் கண்டனம்!

யோடும் பெருந்தன்மையோடும் உச்சநீதிமன்றத் தலைமை நீதிபதி அவர்கள் இதற்கு எதிர்வினையாற்றியது நீதித்துறையின் வலிமையைக் காட்டுகிறது. எனினும், இத்தாக்குதலை நாம் சாதாரண மானதாகக் கருதலாகாது.

தாக்குதலை நடத்தியவர் அதற்குக் கூறிய காரணம், நம் சமூகத்தில் இன்னும் அடக்குமுறை - ஆதிக்க மனப்பான்மை எந்த அளவுக்கு

ஆழமாகப் பதிந்துள்ளது என்பதையே காட்டுகிறது.

ஒரு சமூகமாக, நமது மக்களாட்சியின் நிறுவனங்களை மதிக்கும், பாதுகாக்கும் பண்பையும்; நடத்தையின் முதிர்ச்சியை வெளிப்படுத்தும் போக்கையும் நாம் வளர்த்தெடுக்க வேண்டும்!

இவ்வாறு முதல்வர் மு.க.ஸ்டாலின் அவர்கள் வலைதளத்தில் தெரிவித்துள்ளார்.



தலைமைச் செயலகத்தில், நேற்று முன்தினம் (6.10.2025) வேளாண்மை - உழவர் நலத்துறை அமைச்சர் எம்.ஆர்.கே. பன்னீர் செல்வம் தலைமையில், தமிழ்நாடு வேளாண்மை பல்கலைக்கழகத்தில் உள்ள வேளாண் கல்லூரிகளில், இந்திய வேளாண்மை ஆராய்ச்சி கழகத்தால் நிறப்ப்பட்டும் இளங்கலை சேர்க்கை முறை குறித்த ஆய்வுக் கூட்டம் நடைபெற்றது. இக்கூட்டத்தில் வேளாண்உற்பத்தி ஆணையர் மற்றும் அரசுச் செயலாளர், வ. தட்சிணா மூர்த்தி, தோட்டக்கலை மற்றும் மலைப்பயிர்கள் துறை இயக்குநர் பி.குமரவேல் பாண்டியன், தமிழ்நாடு வேளாண்மை பல்கலைக்கழக கழக பதிவாளர் / துணை வேந்தர் (பொறுப்பு) முனைவர் சு.தமிழ்வேந்தன், வேளாண் தமிழ்நாடு பல்கலைக்கழக முதல்வர் பழனிச்சாமி மற்றும் அரசு உயர் அலுவலர்கள் கலந்து கொண்டனர்.

தமிழ்நாடு வேளாண் பல்கலைக்கழகத்தின்

கல்லூரிகளில் மாணவர் சேர்க்கை குறித்த ஆய்வுக் கூட்டம்!

அமைச்சர் எம்.ஆர்.கே. பன்னீர்செல்வம் தலைமையில் நடைபெற்றது!

சென்னை, அக். 8 - வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில், தமிழ்நாடு வேளாண்மைப் பல்கலைக்கழகத்தின் உறுப்பு மற்றும் இணைப்புக் கல்லூரிகளில் இளங்கலை வேளாண் மற்றும் பட்டப்படிப்பு இடங்களில் மாணவர் சேர்க்கை குறித்த ஆய்வுக் கூட்டம் தமிழ்நாடு வேளாண்மைப் பல்கலைக்கழக அலுவலர்களுடன் நேற்று முன்தினம் (06.10.2025) தலைமைச் செயலகத்தில் நடைபெற்றது.

தமிழ்நாடு வேளாண்மை பல்கலைக்கழகத்தின் கீழ் 18 உறுப்புக் கல்லூரிகள், 28 இணைப்புக் கல்லூரிகள் (தனியார்) என மொத்தம் 46 வேளாண் கல்லூரிகள் செயல்பட்டு வருகின்றன. இக்கல்லூரிகளில், 14 இளங்கலை வேளாண் பட்டப்படிப்பிற்கான 5,250 இடங்களுக்கு, மேல்நிலை இரண்டாம் ஆண்டு தேர்ச்சி பெற்ற மாணவர்கள், அவர்கள் பெற்ற மதிப்பெண்களின் தரவரிசைப்படி சேர்க்கை நடைபெறுகிறது. மாணவர்கள் சேர்க்கைக்கு பொது நுழைவுத் தேர்வு ஏதும் நடத்தப்படுவதில்லை.

நடப்பாண்டில், அனுதிக் கப்பட்ட 5,250 மாணவர் சேர்க்கை இடங்களில் இதுவரை 4,274 இடங்கள் நிரப்பப்பட்டு 12.09.2025 முதல் வகுப்புகள் நடைபெற்று வருகின்றன. இதில் தமிழ்நாடு வேளாண்மைப் பல்கலைக்கழகத்தின் 18 உறுப்புக் கல்லூரிகளில் அனுமதிக்கப்பட்ட 2,516 மாணவர் சேர்க்கை இடங்களில் 2,441 இடங்கள் (97 சதவீதம்) நிரப்பப்பட்டுள்ளன. இந்த மாணவர் சேர்க்கை அணைதும் மேல்நிலை பொதுத்தேர்வு மதிப்பெண் தரவரிசைப்படி மட்டுமே நிரப்பப்பட்டுள்ளன.

இந்நிலையில், ஒன்றிய வேளாண்மை மற்றும் உழவர் நலத்துறை அமைச்சர் இந்தியாவில் உள்ள அனைத்து மாநில வேளாண் பல்கலைக்கழகங்களிலும் 20 சதவீதம் இளங்கலை பட்டப்படிப்பிற்கான இடங்கள் இனி பொது பல்கலைக்கழக நுழைவுத் தேர்வு (CUET) மூலம் இந்திய வேளாண்

ஆராய்ச்சி கழகம் (ICAR) நிரப்பும் என அறிக்கை வெளியிட்டிருப்பது குறித்து, வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில், தமிழ்நாடு வேளாண்மைப் பல்கலைக்கழக அலுவலர்களுடனான ஆய்வுக்கூட்டம், தலைமைச்செயலக வேளாண்மை உழவர் நலத்துறை கூட்ட அரங்கில் நேற்று முன்தினம் (06.10.2025) நடைபெற்றது. இந்த ஆய்வுக்கூட்டத்தில், 1983-ஆம் ஆண்டிலிருந்து இந்தியாவில் உள்ள அனைத்து மாநில வேளாண் பல்கலைக்கழகங்களும்

இந்திய வேளாண் ஆராய்ச்சி கழகத்தின் (STATE AGRICULTURAL UNIVERSITIES) தங்களுக்கு அனுமதிக்கப்பட்ட மாணவர் எண்ணிக்கையில் ஒரு குறிப்பிட்ட சதவீதத்தை கூடுதல் சேர்க்கை இடங்களாக (SUPER NUMERARY SEATS) புதிய வியல் உள்ள இந்திய வேளாண் ஆராய்ச்சி கழகத்திற்கு ஒப்படைப்பு செய்து வருகின்றன.

இவ்வாறு ஒப்படைப்பு செய்யப்படும் இடங்களின் சதவீதம் அவ்வப்போது இந்திய வேளாண் ஆராய்ச்சி கழகத்தால் நிர்ணயம் செய்யப்பட்டுள்ளது. இந்த இடங்களுக்கு, தேசிய தேர்வு நிறுவனம் (NTA) மூலம் பொதுப் பல்கலைக்கழக நுழைவுத் தேர்வு நடத்தப்பட்டு, இந்திய வேளாண் ஆராய்ச்சி கழகத்தால் நிரப்பப்படுகின்றன.

இதன்படி, தமிழ்நாடு வேளாண்மைப் பல்கலைக்கழகத்தின் 18 உறுப்புக்கல்லூரிகளில் உள்ள இந்திய வேளாண் ஆராய்ச்சி கழகத்தால் அங்கீகரிக்கப்பட்ட கல்லூரிகளில் அனுமதிக்கப்பட்ட

சேர்க்கை இடங்களில், 7.5 சதவீத அரசு பள்ளி மாணவர்களுக்கான ஒதுக்கீடு, 5 சதவீத மாற்றுத்திறனாளிகள் ஒதுக்கீடு, 5 சதவீத தொழில் முறைக் கல்வி (VOCATIONAL) & விளையாட்டு ஒதுக்கீடு மற்றும் முன்னாள் இராணுவத்தினர் ஒதுக்கீடு நீங்கலாக மீதமுள்ள 1,361 இடங்களுக்கு 20 சதவீதம் என்ற அடிப்படையில் 272 மாணவர் சேர்க்கை இடங்கள் கூடுதலாக அகில இந்திய அளவில் நிரப்புவதற்கு இந்திய வேளாண் ஆராய்ச்சி கழகத்திற்கு (ICAR) ஒப்படைப்பு செய்யப்பட்டுள்ளன.

இந்திய வேளாண் ஆராய்ச்சி கழகத்தின் (ICAR) இந்த 20 சதவீத இட ஒதுக்கீட்டினால், தமிழ்நாடு வேளாண்மைப் பல்கலைக்கழகத்தால் ஏற்கனவே மேல்நிலை பொதுத்தேர்வு மதிப்பெண் அடிப்படையில் கடைப்பிடித்துவரும் மாணவர்களின் சேர்க்கை எவ்விதத்திலும் பாதிக்கப்படாது. இந்த 20 சதவீத இடங்களுக்கும் தமிழ்நாடு மாணவர்களும் போட்டித்தேர்வு எழுதி சேர இயலும். மேலும், தமிழ்நாடு சாலை நடை மருத்துவ அறிவியல் பல்கலைக்கழகம் மற்றும் தமிழ்நாடு டாக்டர் ஜெ.ஜெயலலிதா மீன்வளப் பல்கலைக்கழகத்திலும் இவ்வாறான ஒதுக்கீடு முறை நடைமுறையில் உள்ளது.

எனவே, ஒன்றிய வேளாண் மற்றும் உழவர் நலத்துறை அமைச்சர் அவர்கள் அறிவித்துள்ள இந்திய வேளாண் ஆராய்ச்சிக்கழகத்தின் (ICAR) 20 சதவீத ஒதுக்கீடுக்கு மட்டுமே அகில இந்திய அளவில் பொதுத்தேர்வு நடத்தப்பட்டு மாணவர்கள் சேர்க்கை நடைபெறுகிறது என்றும், தமிழ்நாடு வேளாண்மைப் பல்கலைக்கழகத்தால் ஆண்டுதோறும் மேல்நிலை பொதுத்தேர்வு மதிப்பெண் அடிப்படையில் மேற்கொள்ளப்பட்டுவரும் 5,250 இடங்களுக்கான மாணவர் சேர்க்கை தற்போது உள்ளபடி மதிப்பெண் தர வரிசையின்படி நடைபெறும்.

நடப்பாண்டில், இளங்கலை வேளாண் கல்வியில் மாணவர் சேர்க்கைக்கான உரிய வழிகாட்டு நெறிமுறைகள் வகுக்கப்பட்டது

டன், 28 இணைப்புக் கல்லூரிகளில் (தனியார்) கல்விக்கட்டணம் உள்ளிட்ட கட்டணங்களை நிர்ணயம் செய்து சென்னை உயர்நீதிமன்ற மோனார் நீதியரசர் ஆர்.பொங்கியப்பன் தலைமையில் ஒரு குழுவும், இணைப்புக்கல்லூரிகளில் (தனியார்) இளங்கலை வேளாண் பட்டப்படிப்பில் மாணவர் சேர்க்கை நடைபெறுவதை கண்காணித்த சென்னை உயர்நீதிமன்ற மோனார் நீதியரசர் என்.கிருபாகரன் தலைமையில் ஒரு குழுவும் அமைக்கப்பட்டு உரிய அரசாணைகள் பிறப்பிக்கப்பட்டு நடவடிக்கைகள் மேற்கொள்ளப்பட்டு வருகின்றன.

இது தவிர, தமிழ்நாட்டில் இளங்கலை வேளாண் கல்வியில் மாணவர் சேர்க்கையினை அதிகரித்திடவும், வேளாண் கல்வி பயிலும் மாணவர்களின் நலன் கருதியும், அரசு பள்ளியில் பயிற்று 7.5 சதவீத இட ஒதுக்கீட்டில் சேரும் மாணவர்களுக்கு கல்விக்கட்டணம் மற்றும் விடுதி, உணவுக் கட்டணத்தில் முழுநிலைக்கு வழங்கப்படுவதன், முதல் தலைமுறை பட்டதாரிகள், ஆதி திராவிடர், பழங்குடியினர், பிற்படுத்தப்பட்டோர், மிகவும் பிற்படுத்தப்பட்டோர் ஆகியோருக்கு உதவித்தொகையும், புதுமைப்பெண் மற்றும் தவப்புதல்வன் திட்டங்களில் தகுதிவாய்ந்த மாணவர்களுக்கு உதவித்தொகையும் தமிழ்நாடு அரசால் வழங்கப்பட்டு வருகிறது.

இவ்வாறு அமைச்சர் எம்.ஆர்.கே.பன்னீர்செல்வம் தெரிவித்தார்.

இந்த ஆய்வுக்கூட்டத்தில் வேளாண்மை உற்பத்தி ஆணையர் மற்றும் அரசு செயலாளர், வ.தட்சிணாமூர்த்தி, தோட்டக்கலை மற்றும் மலைப்பயிர்கள் துறை இயக்குநர் பெ.குமாரவேல் பாண்டியன் மற்றும் தமிழ்நாடு வேளாண்மைப் பல்கலைக்கழக துணை வேந்தர் (பொறுப்பு) முனைவர் ஆர்.தமிழ்வேந்தன், முதல்வர் (வேளாண்மை) முனைவர்.என்.வெங்கடேச பழனிச்சாமி மற்றும் துறை சார்ந்த அலுவலர்கள் கலந்து கொண்டனர்.

ம.தி.மு.க. பொதுச் செயலாளர் வைகோ எம்.பி. மருத்துவமனையில் அனுமதி!

'அண்ணன் வைகோ குடும்பத்தார் - மருத்துவரிடம், சிகிச்சை குறித்துக் கேட்டறிந்தேன்'

முதல்வர் மு.க.ஸ்டாலின் வலைதளப் பதிவு!

சென்னை, அக். 8 -

அப்பல்லோ மருத்துவமனையில் சிகிச்சை பெற்று வரும் மறுமலர்ச்சி தீராவிட முன்னேற்றக் கழகத்தின் பொதுச் செயலாளர் வைகோ அவர்களின் உடல்நலம் குறித்து விசாரித்தது தொடர்பாக முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:

அண்ணன் வைகோ



அவர்கள் உடல்நலம் குன்றி மருத்துவமனையில்

சிகிச்சை பெற்று வரும் செய்தியறிந்ததுமே நேற்று தொலைபேசியில் தொடர்பு கொண்டு பேசினேன்.

இன்று மருத்துவமனைக்குச் சென்று, அவரது குடும்பத்தாரிடமும், மருத்துவரிடமும் அவரது சிகிச்சை குறித்துக் கேட்டறிந்தேன்.

இவ்வாறு அப்பதிவில் முதல்வர் அவர்கள் குறிப்பிட்டுள்ளார்.



திருச்சியில் கழக முதன்மைச் செயலாளரும், நகராட்சி நிர்வாகத்துறை அமைச்சருமான கே.என்.நேரு வருகின்ற 2026 சட்டமன்றத் தேர்தலை முன்னிட்டு திருச்சி மத்திய மாவட்ட தி.மு.க. தகவல் தொழில்நுட்ப அணியின் சார்பில் தில்லை நகர் சாஸ்திரி சாலையில் WAR ROOMயை திறந்து வைத்தார். இந்த நிகழ்வில் மத்திய மாவட்டச் செயலாளர் வைரமணி, மாநகரச் செயலாளர் மேயர் அன்பழகன், துறைராஜ், விஜய், இளங்கோ த.ஏ.கே.அருண் கர்யா, தி.பீபன், த.கோவிந்தசாமி, வினோத்குமார், சக்திவேல், ராஜேந்திரன், மீனா, திலகவதி உள்ளிட்ட தகவல் தொழில்நுட்ப அணி நிர்வாகிகள் பலர் கலந்து கொண்டனர்.

தொழில் துறையில் பாலிடெக்னிக் மாணவர்கள் சிறந்து விளங்க

கடரொளி - மாற்றுத் திறனாளி மாணவர்களுக்கான திறன் மேம்பாட்டு பயிற்சி மையம்!

அமைச்சர் கோவி.செழியன் திறந்து வைத்து - ஆசிரியர்களுக்கு 'நல் ஆசான் விருது' வழங்கினார்!

சென்னை, அக். 8 - சென்னை தொழில்நுட்பக் கல்வி இயக்கத்தின் கீழ் இயங்கும் தரமணி, மைய பாலிடெக்னிக் கல்லூரியில் நேற்று முன்தினம் (06.10.2025) நடைபெற்ற விழாவில் "சுடரொளி" மாற்றுத்திறனாளி மாணவர்களுக்கான திறன் மேம்பாட்டு பயிற்சி மையத்தினை திறந்து வைத்தும், பாலிடெக்னிக் கல்லூரி முதல்வர்கள் மற்றும் ஆசிரியர்களுக்கு "நல் ஆசான்" விருதுகளும், தொழில்நுட்பக் கல்வி இயக்கத்தின் கீழ் பணிபுரிந்து பணியில் இருக்கும் பொழுது மறைந்த பணியாளர்களின் குடும்ப உறுப்பினர் 5 நபர்களுக்கு கருணை அடிப்படையில் பணி நியமன ஆணைகள் வழங்கப்படுகிறது.

நமது முதலமைச்சர் அவர்களின் தொலைநோக்குப் பார்வையால் உருவான "நான் முதல்வன்" திட்டம், வெறும் ஒரு அரசுத்திட்டம் அல்ல; அது, ஒவ்வொரு இளைஞனும் தலைநிமிர்ந்து, தன்னம்பிக்கையோடு நிற்கும் நிலையை உருவாக்கும் ஒரு உன்னத திட்டம். "வேலை தேடுபவராக இல்லாமல், வேலையை உருவாக்குபவராக ஒவ்வொரு இளைஞனும் நமது வேண்டுகோள் எப்போதே நமது முதல்வரின் குறிக்கோள். "நான் முதல்வன்" மூலம், தமிழ்நாடு நாட்டின் திறன்மிக்க தலைநகரமாக மாறி வருகிறது. "புதுமைப் பெண்" திட்டத்தின் கீழ் திறன் மேம்பாட்டு பயிற்சி வழங்கப்பட்டு வருகிறது. அதன் தோடர்ச்சியாக 20.03.2023 அன்று நடைபெற்ற சட்டமன்றப் பேரவை கூட்டத்தொடரில் அறிவித்துள்ளபடி, மாற்றுத்திறனாளி மாணவர்களின் நலனுக்காக, செழியன் விருது வழங்கப்படும்.

நமது முதலமைச்சர் அவர்களின் ஆணைக்கிணங்க உயர்கல்வி பயிலும் மாணவ மாணவியருக்கு 'தமிழ் புதல்வன்' மற்றும் 'புதுமைப்பெண்' போன்ற திட்டங்கள் மாணவ மாணவியரின் சுயமரியாதையுடன் உயர்கல்வி பெற வழிவகை செய்யப்பட்டு சிறந்த திட்டமாகும்.

சவால்களை எதிர்கொள்ளும் நமது அன்புக் குரிய சகோதர, சகோதரி

நலனுக்காக, மைய பாலிடெக்னிக் கல்லூரியில், ரூபாய் 50 லட்சம் மதிப்பீட்டில் புதிய திறன் பயிற்சி மையம் நிறுவப்பட்டுள்ளது. தமிழ்நாட்டு திறன் மேம்பாட்டு மையமும், மாற்றுத்திறனாளி நல ஆணையகமும் இணைந்து ஆண்டுக்கு 60 மாணவர்கள் வீதம், மாற்றுத்திறனாளி மாணவர்களுக்கு பன்னிரண்டு மாதங்களுக்கு பணிபுரிந்து கருக்கும் (3 பெண்கள், 2 ஆண்கள்) கருணை அடிப்படையில் பணி நியமன ஆணைகள் வழங்கப்படுகிறது.

ஒரு கல்லூரியின் வெற்றிக்கு அடிப்படை காரணம், அந்த கல்வி நிறுவனத்தை வழிநடத்தும் முதல்வரின் தொலைநோக்குப் பார்வை மற்றும் தலைமைத்துவப் பணியாளர்களின் குடும்ப உறுப்பினர்கள் ஐந்து நபர்களுக்கும் (3 பெண்கள், 2 ஆண்கள்) கருணை அடிப்படையில் பணி நியமன ஆணைகள் வழங்கப்படுகிறது.

மேலும், மாணவர்களின் அறிவையும் திறன்களையும் மேம்படுத்துவதிலும், நேரத்தியான வகையில் வகுப்புகளைக் கையாளுவதிலும், மாணாக்கர்களின் நற்பண்புகளை வளர்க்கும் வகையில் வழிகாட்டுதல் வழங்கியும், பாடத்திட்டத்தின் படி தகுந்த முறையில் கல்வி வழங்குவதிலும், புது

மையான கல்வி முறைகளை அறிமுகம் செய்ததிலும், மாணாக்கர்களின் நன்மதிப்பை பெற்று உயர் தேர்ச்சி விழுக்காடு பெற்ற ஆசிரிய பெருமக்களை அங்கீகரித்து கௌரவிக்கும் வகையில் நல் ஆசான் விருது வழங்கப்படுகிறது. அதன்படி, மாணவர்களின் வளர்ச்சிக்காக அர்ப்பணிப்புடன் பணிபுரிந்து அவர்களது வாழ்வு சிறக்க பல்வேறு முயற்சிகளை மேற்கொண்டு வெற்றிகண்ட 6 முதல்வர்கள் மற்றும் 15 விரிவுரையாளர்களுக்கு "நல் ஆசான்" விருதுகள் இன்று வழங்கப்படுகிறது.

மேலும், தங்கள் பாலிடெக்னிக் கல்லூரிகளில் மாணவர்கள் சேர்க்கை விதித்தல் 100% பெற விழைந்த 30 கல்லூரி முதல்வர்களுக்கும் சான்றிதழ் பரி வழங்கப்படுகிறது. பாலிடெக்னிக் பயிலும் 50 வயதை கடந்த 2 மாணவர்களும் கௌரவிக்கப்படுகிறார்கள்.

இவ்வாறு உயர்கல்வித் துறை அமைச்சர் அவர்கள் பேசினார். இந்திகழ்ச்சியில் உயர்கல்வித்துறை செயலாளர் முனைவர் பொ.சங்கர், தொழில்நுட்பக் கல்வி இயக்க ஆணையர் திரு.மதி ஜெ.இன்னொசென்ட்தியா, மற்றும் தரமணி, மைய பாலிடெக்னிக் கல்லூரி முதல்வர் முனைவர் ஜி.ஜி.தரணிபதி ஆகியோர் உடனிருந்தனர்.



பள்ளிக் கல்வித்துறை அமைச்சர் அன்பில் மகேஸ் பொய்யாமொழி கசூர் மாவட்டம், கடவுர் வட்டம், பொன்னனியாறு அணை மற்றும் திருச்சிராப்பள்ளி மாவட்டம், மணப்பாறை வட்டம், கண்ணுரத்து ஏரிக்கு காவேரியில் உள்ள காலங்களில் கிடைக்கும் உபரிநீரை நீரேற்றும் மூலம் கொண்டு செல்லும் திட்டத்திற்காக பொன்னனியாறு அணையை நேரில் சென்ற பார்வையிட்டு ஆய்வு மேற்கொண்டார். இந்தநிகழ்வில், மாநாட்டைத் தலைவர் வே.சுரவணன், மாநிலங்களவை உறுப்பினர் திருமதி ராஜாத்தி (6) கவிஞர் சல்மன, மணப்பாறை சட்டமன்ற உறுப்பினர் ப.அப்துல்சமது, தமிழ்நாடு ஏரி மற்றும் ஒன்றிய செயலாளர் ஸ்ரீரங்கன், ஆற்று பாசன விவசாய சங்க மாநில தலைவர் வில்வநாதன், அரசு அதிகாரிகள், அலுவலர்கள், விவசாயப் பெருமக்கள் மற்றும் பொதுமக்கள் கலந்து கொண்டனர்.